



گورنر KATHY HOCHUL

فوری ریلیز کے لیے: 31/7/2025

گورنر HOCHUL کا سیکرٹری ہوم لینڈ سیکورٹی کے نام خط: نیو یارک سٹی میٹرو ایریا کو محفوظ بنانے کے لیے FEMA انٹیلیجنس فنڈنگ جاری کریں

جیسا کہ نیو یارک سٹی ایک اعلیٰ سطحی ہدف بنا ہوا ہے - جس کا ثبوت مڈ ٹاؤن شوٹنگ سے ملتا ہے - محکمہ ہوم لینڈ سیکورٹی ضروری فنڈنگ جاری کرنے میں ناکام ہے

اہم وسائل خفیہ اطلاعات کا تجزیہ کرنے کی صلاحیت کو بہتر بناتے ہیں، نئے خطرات کی شناخت ہونے پر صلاحیت میں اضافہ اور خفیہ معلومات جمع کرنے کو بہتر بناتے ہیں

[خط کی نقل یہاں دستیاب ہے](#)

گورنر Kathy Hochul (کیتھی ہوکل) نے امریکی محکمہ ہوم لینڈ سیکورٹی کی سیکریٹری [Kristi Noem](#) (کرسٹی نوم) کو ایک خط جاری کیا ہے جس میں مڈ ٹاؤن مینہیٹن میں پیر کی شام کو ہونے والی بڑے پیمانے پر فائرنگ کے بعد ہوم لینڈ سیکورٹی گرانٹ پروگرام (Homeland Security Grant Program, HSGP) کے ذریعے اربن ایریا سیکورٹی انیشیٹیو (Urban Area Security Initiative, UASI) کے لیے فنڈز جاری کرنے کا مطالبہ کیا ہے۔

UASI فنڈنگ نیو یارک محکمہ پولیس (New York Police Department, NYPD) کے اندر خفیہ معلومات کا تجزیہ کرنے کی صلاحیت کو بڑھانے، نئے خطرات کی نشاندہی کرنے پر اضافے کی صلاحیت کو فعال کرنے، اور NYPD کو وفاقی قانون نافذ کرنے والے شراکت داروں کو قومی خصوصی سلامتی کے بڑے واقعات کے دوران خفیہ معلومات جمع کرنے اور ان کا تجزیہ کرنے کی صلاحیت فراہم کرنے کے قابل بنانے کے لیے اہم ہے۔ UASI ویسٹ چیسٹر، نساؤ اور سافک کاؤنٹیوں میں قانون نافذ کرنے والے اور عوامی تحفظ کے اداروں کی جانب سے کیے گئے حفاظتی اقدامات کی ایک وسیع صف کی بھی کفالت کرتا ہے

اس فنڈنگ کو ختم کرنا - جو کہ سنہ 2024 میں نیو یارک کے لیے [\\$156.1 ملین سے زیادہ تھی](#) - نیو یارک والوں کو ایک ایسے وقت میں کم محفوظ بنائے گا جب نیو یارک شہر اہدافی پُرتشدد کارروائیوں کے لیے ایک اعلیٰ سطحی ہدف بنا ہوا ہے۔ نیو یارک سٹی، نیو یارک اور نیو جرسی کی پورٹ اتھارٹی، یونکرز شہر، اور نساؤ، سافک اور ویسٹ چیسٹر کاؤنٹیاں سبھی کو اس فنڈنگ سے نوازا گیا ہے۔

خط کا مکمل متن حسب ذیل ہے:

محترمہ سیکریٹری Noem (نوئم):

بطور گورنر، میری اولین ترجیح نیو یارک کے شہریوں کو محفوظ رکھنا ہے۔ کئی دہائیوں سے، نیو یارک نے وفاقی حکومت، خصوصاً، آپ کی ایجنسی کے ساتھ شراکت داری کی ہے تاکہ نیو یارک سٹی اور ریاست نیو یارک میں سلامتی وطن اور انسداد دہشت گردی کی کوششوں کو وسائل فراہم کیے جا سکیں۔

پیر کے روز، ایک بار پھر ظاہر ہوا ہے کہ نیو یارک شہر اہدافی پُر تشدد کارروائیوں کے لیے ایک اعلیٰ سطحی ہدف بنا ہوا ہے۔ مڈ ٹاؤن مینہیٹن میں NYPD کے ایک افسر سمیت نیو یارک کے چار باشندے اپنی جان سے ہاتھ دھو بیٹھے۔ حملہ آور نے اس گھناؤنے فعل کو انجام دینے کے لیے نیواڈا سے ہمارے ملک کے سب سے بڑے شہر تک کا سفر کیا۔

آپ کا محکمہ طویل عرصے سے معترف رہا ہے کہ گنجان آباد شہری علاقے دہشت گردی اور اہدافی پُر تشدد کارروائیوں کے لیے ایک مخصوص اور منفرد ہدف ہیں، اور یہ کہ انہیں محفوظ طریقے سے سلامت رکھنے کی ضروریات اور مشکلات منفرد ہیں۔ تاہم، آپ کی زیر سرپرستی محکمہ ہوم لینڈ سیکورٹی اربن ایریا سیکورٹی انیشیٹیو (UASI) کے لیے فنڈ جاری کرنے میں ناکام رہا ہے۔

عوام سے ملنے والی اطلاعات سے ہمیں معلوم ہے کہ قائم مقام FEMA ایڈمنسٹریٹر David Richardson (ڈیوڈ ریچرڈسن) نے وائٹ ہاؤس کو ایک میمو بھیجا ہے جس میں آپ نے UASI کے خاتمے کی سفارش کی منظوری دی ہے۔ اس میمو میں، قائم مقام ایڈمنسٹریٹر نے اعتراف کیا کہ اس فنڈنگ کو ختم کرنے کے نتیجے میں "ایک کم محفوظ ملک، خاص طور پر سرحد پر اور ملک کے سب سے زیادہ نشانہ بنائے جانے والے شہروں میں، بشمول میامی، واشنگٹن ڈی سی، اور ڈیلاس..." کی صورت میں نکلے گا۔ جب دہشت گردی کے خطرات کی بات آتی ہے تو نیو یارک سٹی اس ملک کا سب سے زیادہ نشانہ بنایا جانے والا شہر ہے۔

اس فنڈنگ کو ختم کرنا - جس کی کل رقم سنہ 2024 میں \$553 ملین سے زیادہ تھی، جس میں سے \$156.1 ملین نیو یارک کو گئے - نیو یارک کے باشندوں کو کم محفوظ بنائے گا، جس سے دہشت گردی کے خطرات کا مقابلہ کرنے کے لیے NYPD کی کوششوں کو نقصان پہنچے گا، اور قانون نافذ کرنے والے مقامی، ریاستی اور وفاقی اداروں میں خفیہ معلومات کا اشتراک کم ہو گا۔ یہ فنڈنگ NYPD کے اندر خفیہ معلومات کا تجزیہ کرنے کی صلاحیت کو بڑھانے، نئے خطرات کی نشاندہی کرنے میں اضافہ کرنے کی صلاحیت کو فعال کرنے، اور NYPD کو قانون نافذ کرنے والے وفاقی شراکت داروں کو قومی خصوصی سلامتی کے بڑے واقعات کے دوران خفیہ معلومات جمع کرنے اور ان کا تجزیہ کرنے کی صلاحیت فراہم کرنے کے قابل بنانے کے لیے اہم رہی ہے - یہ وہ تمام اہداف ہیں جو حال ہی میں ہمیں یقین تھا کہ ہمارے وفاقی شراکت داروں نے ہمارے ساتھ تعاون سے حاصل کیے ہیں۔

پیر کے روز، جس دن تازہ ترین اہدافی حملہ ہوا، آپ کی ایجنسی نے ہوم لینڈ سیکورٹی تیاری کی کئی گرانٹس جاری کیں جن کی ہمیں مئی میں موصول ہونے کی توقع تھی۔ تاہم، آپ UASI کو جاری کرنے میں بھی ناکام رہیں - یہ گرانٹ خاص طور پر ملک کے شہری دہشت گردی کے اعلیٰ ترین اہداف کی حفاظت کے لیے بنائی گئی ہے۔

UASI کے اجراء میں مزید تاخیر ہمارے شہری مراکز کی حفاظت کرنے کی ہمارے ملک کی صلاحیت کو کم کر دے گی جس میں نیو یارک کے شہریوں کو محفوظ رکھنے کی ہماری صلاحیت بھی شامل ہے۔ میری آپ سے درخواست ہے کہ تمام امریکیوں کی حفاظت کا اپنا فرض ادا کریں اور UASI کی فنڈنگ فوری طور پر جاری کریں۔

خیرخواہ،

گورنر Kathy Hochul (کیتھی ہوکل)

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)